

ಫಲಯಂದಲ್ಲಿರುವವರಿಗೆ ವ್ಯಾಸಂಗ ವೇತನ ಕೊಡಲಾಗುವುದಿಲ್ಲ, ಇದುವರೆಗೆ ತೆಗೆದುಕೊಂಡ ವೇತನ ಮರುಪಾವತಿ ಮಾಡಬೇಕು, ತಪ್ಪಿದಲ್ಲಿ ಸೆರೆವಾಸ ಅನುಭವಿಸಬೇಕಾಗುತ್ತದೆಂದು ತಿಳಿಸಿ ಬೆದರಿಕೆ ಹಾಕಿ ಗುತ್ತಾರೆ. ದಿನಾಂಕ ೩೧-೭-೮೫ರಂದು ಸುಮಾರು ೨೫-೩೦ ಅಂಧ ವಿದ್ಯಾರ್ಥಿಗಳು ನಿರ್ದೇಶಕರನ್ನು ವಿಚಾರಿಸಿದಾಗ ತೆಗೆದುಕೊಂಡ ಹಣ ಕೊಡಲಾಗುವುದಿಲ್ಲವೆಂದು ಹೊಸ ಶಾಸನ ಬಂದಿರುತ್ತದೆ ಎಂದು ತಿಳಿಸಿರುತ್ತಾರೆ. ಅಂಧ ವಿದ್ಯಾರ್ಥಿಗಳ ಸಹಾಯಕ್ಕೆ ಇಬ್ಬು ಬೆತ್ತಗಳನ್ನು ಅವರಿಂದ ಕಿತ್ತುಕೊಂಡು ಅವರನ್ನು ಹೊರಗೆ ಹಾಕಿರುತ್ತಾರೆ. ಅಂಧ ವಿದ್ಯಾರ್ಥಿಗಳಿಗೆ ಕೊಡಬೇಕಾದ ಮೊದಲ ಪ್ರಾಧಾನ್ಯತೆಯನ್ನು ಬಿಟ್ಟು ಕಣ್ಣು ಕಾಣುವವರಿಗೆ ಅಂಧರ ಶಾಲೆಗೆ ಕೆಲಸಕ್ಕೆ ತೆಗೆದುಕೊಂಡು ಹತ್ತು ತಿಂಗಳು ಬೈಲ್ ಶಿಕ್ಷಣಕ್ಕೆ ಮದ್ರಾಸಿಗೆ ಕಳುಹಿಸಲಿದ್ದಾರೆ. ಅಂಧ ವಿದ್ಯಾರ್ಥಿಗಳು ವಿಚಾರಿಸಿದರೆ ಅವರಿಗೆ ಸಾಧ್ಯವಿಲ್ಲ ಎಂದು ಹೇಳಿ ಕೇಂದ್ರ ಸರ್ಕಾರದ ತರಬೇತಿ ಪಡೆಯಿರಿ ಎಂದು ತಿಳಿಸಿರುತ್ತಾರೆ. ಆದ್ದರಿಂದ ಅಂಧ ವಿದ್ಯಾರ್ಥಿಗಳು ನ್ಯಾಯ ದೊರಕಿಸಿಕೊಡಬೇಕೆಂದು ಫೌಫಿರ್‌ಕೊಂಡಿರುತ್ತಾರೆ. ಆದ್ದರಿಂದ, ಮಾನ್ಯ ಅಧ್ಯಕ್ಷರೇ, ಈ ಸರ್ಕಾರ ಅಧಿಕಾರಿ ಅಂಧ ವಿದ್ಯಾರ್ಥಿಗಳ ಬಗ್ಗೆ ಅಮಾನವೀಯತೆಯಿಂದ ನಡೆದುಕೊಂಡಿರುವುದರಿಂದ, ಮಾನ್ಯ ಸಚಿವರಲ್ಲಿ ನನ್ನ ಮಾನವಿ ಏನೆಂದರೆ, ಇಂತಹ ಅಧಿಕಾರಿಯನ್ನು ಸೂಕ್ತವಾಗಿ ವಿಚಾರಿಸಿ ಅವರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ತಮ್ಮ ಮುಖಾಂತರ ಮಾನವಿಮಾಡಿಕೊಳ್ಳುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಸಚಿವರು).—ಮಾನ್ಯ ಸದಸ್ಯರು ವಿಷಯವನ್ನು ಸರ್ಕಾರದ ಗಮನಕ್ಕೆ ತಂದಿದ್ದಾರೆ. ತಪ್ಪಿತಸ್ತರ ಬಗ್ಗೆ ಪರಿಶೀಲನೆ ಮಾಡಿ ಸೂಕ್ತ ಕ್ರಮ ತೆಗೆದು ಕೊಳ್ಳುತ್ತೇನೆ ಎಂದು ಹೇಳುತ್ತೇನೆ.

ಶ್ರೀ ಪಟವಕ್ಕಿ ರತ್ನಾಕರ.—ಪರಿಶೀಲನೆ ಮಾಡುತ್ತೇವೆ. ಎಂದು ಪ್ರತಿಯೊಂದು ಪ್ರಶ್ನೆಗೂ ಹೀಗೆ ಉತ್ತರ ಕೊಟ್ಟರೆ ಹೇಗೆ ?

ಅಧ್ಯಕ್ಷರು.—ನಿಯಮ ಔಪಚಾರಿಕ ಚರ್ಚೆಗೆ ಅವಕಾಶ ಇಲ್ಲ. ಪರಿಶೀಲನೆ ಮಾಡಿ ಕ್ರಮ ತೆಗೆದು ಕೊಳ್ಳುತ್ತೇನೆ ಎಂದು ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ.

(ix) ಹುಬ್ಬಳ್ಳಿ-ಧಾರವಾಡದ ಹತ್ತಿರ ಟೆಲೋನವರು ಕೈಗಾರಿಕೆ ಕೇಂದ್ರದ ಕೈಗಾರಿಕಾ ರಾಜ್ಯ ಮಂತ್ರಿಯವರ ಅನುಮತಿ ನಿರಾಕರಣೆ

ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳಗಾಲ) —ಅಧ್ಯಕ್ಷರೇ, ಈ ದಿನದ ಇಂಡಿಯನ್ ಎಕ್ಸ್‌ಪ್ರೆಸ್ ಪತ್ರಿಕೆಯಲ್ಲಿ ಮತ್ತೊಂದು ಅಪಘಾತಕರ ಸುದ್ದಿ ಕರ್ನಾಟಕದ ಜನತೆಯನ್ನು ಕಂಗೆಡಿಸುವಂತಾದ್ದು. ಧಾರವಾಡ-ಹುಬ್ಬಳ್ಳಿ ಜನತೆಗಿಂತೂ ಇದರಿಂದ ತೀವ್ರ ನಿರಾಶೆಯಾಗುವಂತಾದ್ದು ಬಂದಿದೆ. ನಿನ್ನೆ ಕೇಂದ್ರದ ಕೈಗಾರಿಕಾ ರಾಜ್ಯ ಮಂತ್ರಿಯವರು ಟೆಲೋನವರು ಧಾರವಾಡ-ಹುಬ್ಬಳ್ಳಿ ನಡುವೆ ಸ್ಥಾಪಿಸಬೇಕೆಂದಿದ್ದ, ಆ ಪ್ರದೇಶದಲ್ಲಿಯೇ ಅತ್ಯಂತ ಬೃಹತ್ ಉದ್ಯಮವಾಗಿದ್ದ, ನೇರವಾಗಿ ೮-೧೦ ಸಾವಿರ ಜನರಿಗೆ ಉದ್ಯೋಗ ನೀಡುವುದಲ್ಲದೆ ಅನೇಕ ಸಹಾಯಕ ಸಣ್ಣ ಕೈಗಾರಿಕೆಗಳ ಸಮಂಜಸವೂ ಆರಂಭವಾಗಲು ಆಧಾರ ನೀಡಬಹುದಾಗಿದ್ದ, ೯,೦೦೦ ಮಹಿಳೆಗಳನ್ನು ನಿರ್ಮಿಸುವ ಕಾರ್ಖಾನೆಗೆ ಅನುಮತಿಯನ್ನು ನೀಡಲಾಗುವುದಿಲ್ಲವೆಂದು ಹೇಳಿದ್ದಾರೆ. ಇದು ನಿಜಕ್ಕೂ ದುರದೃಷ್ಟಕರವಾದ್ದು. ವಿಜಯನಗರದ ಉಕ್ಕು ಕಾರ್ಖಾನೆ ಇತ್ಯಾದಿ ಕೇಂದ್ರ ಸರ್ಕಾರದ ಯೋಜನೆಗಳನ್ನು ಸ್ಥಾಪಿಸುವುದರಲ್ಲಿ ವಿಫಲವಿರಲಿ, ಖಾಸಗಿಯವರು ಸ್ಥಾಪಿಸುತ್ತೇವೆ ಎನ್ನುವ ಕೈಗಾರಿಕೆಗಳಿಗೂ ಅನುಮತಿ ನಿರಾಕರಿಸಿದರೆ ಕೇವಲ ಶೇಕಡಾ ೫ ಮಾತ್ರ ಇರುವ ಕರ್ನಾಟಕದ ಕೈಗಾರಿಕೆಗಳ ಸಂಖ್ಯೆ ಮತ್ತಷ್ಟು ಕುಸಿಯುತ್ತದೆ. ಈ ಬಗ್ಗೆ ಸರ್ಕಾರದ ಗಮನವನ್ನು ಸೆಳೆಯುತ್ತಿದ್ದೇನೆ ಮಾನ್ಯ ಮಂತ್ರಿ ಮಂತ್ರಿಗಳು ಕೂಡ ಇಲ್ಲಿಗೆ ಇದ್ದಾರೆ. ತಾವು ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಕೋರುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ಟೆಲೋನ ಫ್ಯಾಕ್ಟರಿ ಬಗ್ಗೆ ಈಗಾಗಲೇ ಪತ್ರಿಕೆಯಲ್ಲಿ ಪ್ರಸ್ತಾಪವಾಗಿದೆ. ಈ ಸದನದಲ್ಲೂ ಕೂಡ ಚರ್ಚೆ ಆಗಿದೆ. ಈ ಕಾರ್ಖಾನೆ ಧಾರವಾಡಕ್ಕೆ ಬರಬೇಕಾಗಿತ್ತು. ಆದರೆ ದುರದೃಷ್ಟದಿಂದ ಕೇಂದ್ರಸರ್ಕಾರದವರು ಇದಕ್ಕೆ

ಅನುಮತಿಯನ್ನು ಕೊಟ್ಟಲ್ಲಿ, ಪ್ರಾರಂಭದಲ್ಲಿ ಕೇಂದ್ರ ಸರ್ಕಾರದ ಕೈಗಾರಿಕಾ ಮಂತ್ರಿಗಳು ಉತ್ತರ ಪ್ರದೇಶದಲ್ಲಿ ಮತ್ತು ಕರ್ನಾಟಕದಲ್ಲಿ, ಎರಡು ಕಡೆಗೂ ಕಂಪನಿಯವರಿಗೆ ಕಾರ್ಖಾನೆ ಸ್ಥಾಪನೆ ಬಗ್ಗೆ ಅನುಮತಿ ಕೊಡುವುದಾಗಿ ಹೇಳಿದ್ದರು ಮತ್ತು ಆ ರೀತಿ ತಿಳಿಸಿದ ಮೇಲೆ ಕಂಪನಿಯವರು ಅರ್ಜಿಯನ್ನು ಕೂಡ ಹಾಕಿದ್ದರು.

೧. ಪಿ.ಎಂ.

ಕೇಂದ್ರ ಸರ್ಕಾರದ ಹರವಸೆಯ ಮೇಲೆ ಮಂತ್ರಿಮಂಡಲದಲ್ಲಿ ಈ ಬಗ್ಗೆ ಒಂದು ನಿರ್ಣಯವೂ ಆಯಿತು. ಸಂಸಾರಂ ಹತ್ತು ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿ ಅಲ್ಲಿ ಒಂದು ತರಬೇತಿ ಕೇಂದ್ರವನ್ನು ಪ್ರಾರಂಭ ಮಾಡುವುದರ ಬಗ್ಗೆ ಸೂಚನೆಯನ್ನು ಸಹ ಕೊಟ್ಟರು. ಇದರ ನಂತರ ಅದರ ಹಿರಿಯ ಅಧಿಕಾರಿಗಳು ಮತ್ತು ಅದರ ಅಧ್ಯಕ್ಷರು ಇಲ್ಲಿಗೆ ಬಂದು ಸ್ಥಳ ಪರಿಶೀಲನೆ ಮಾಡಿದರು. ಧಾರ್ವಾಡದ ಹತ್ತಿರ ಸುಮಾರು ಒಂದು ಸಾವಿರ ಎಕರೆ ಜಮೀನು ಬೇಕೆಂದು ಕೇಳಿದರು ಮತ್ತು ಜಾಗವನ್ನು ಸಹ ಆಯ್ಕೆಮಾಡಿದರು. ನಂತರ ಅದರಂತೆ ನಮ್ಮ ಸರ್ಕಾರ ಜಮೀನನ್ನು ಸಹ ಪಡೆದುಕೊಂಡಿತು. ಇದಕ್ಕಾಗಿ ಹಣವನ್ನು ಸಹ ಖರ್ಚು ಮಾಡಲಾಯಿತು. ಈ ರೀತಿ ಎಲ್ಲ ಸಿದ್ಧತೆಗಳನ್ನು ಮಾಡಿಕೊಂಡ ನಂತರ ಒಂದು ದಿವಸ ನಮಗೆ ಇದನ್ನು ರಿಜೆಕ್ಟ್ ಮಾಡಲಾಗಿದೆ ಎಂದು ಅಫಾತವಾಗುವಂತಹ ಒಂದು ಸುದ್ದಿ ಪತ್ರಿಕೆಗಳಲ್ಲಿ ಬಂತು ಇದರ ನಂತರ ಮತ್ತೆ ಮಾಖ್ಯಮಂತ್ರಿಗಳು ಕೇಂದ್ರದ ಕೈಗಾರಿಕಾ ಮಂತ್ರಿಗಳಿಗೆ ಮತ್ತು ಪ್ರಧಾನಮಂತ್ರಿಗಳಿಗೆ ಪತ್ರ ಬರೆದಿದ್ದಾರೆ. ನಾನೂ ಕೂಡ ಪತ್ರ ಬರೆದಿದ್ದೇನೆ. ಇದರ ಉತ್ಪಾದನೆ ಈಗಾಗಲೇ ಹೆಚ್ಚಾಗಿರುವ ಕಾರಣದಿಂದ ಇದರ ಒಂದು ಕೇಂದ್ರವನ್ನು ನಮ್ಮ ರಾಜ್ಯಕ್ಕೆ ಕೊಡುವುದಕ್ಕಾಗುವುದಿಲ್ಲವೆಂದು ಪಾರ್ಲಿಮೆಂಟ್‌ನಲ್ಲಿ ಸಹ ಹೇಳಿಕೆ ಕೊಟ್ಟಿದ್ದಾರೆ. ಈ ಬಗ್ಗೆ ಮತ್ತೆ ಒತ್ತಾಯ ಮಾಡಬೇಕೆಂದು ನಮ್ಮ ಮಾಖ್ಯಮಂತ್ರಿಗಳು ಪಾರ್ಲಿಮೆಂಟ್ ಸದಸ್ಯರಿಗೆ ಈಗಾಗಲೇ ತಿಳಿಸಿದ್ದಾರೆ, ಈ ಒಂದು ಹಂತದಲ್ಲಿ ನಾವು ಈಗ ಇದ್ದೇವೆ.

ಶ್ರೀ ಎಂ. ವೀರಪ್ಪನಯ್ಯ.—ತಾವು ಶ್ರೀ ವೀರೇಂದ್ರಪಾಟೀಲ್ ಅವರು ಏನು ಹೇಳಿದ್ದಾರೆಂಬುದನ್ನು ಹೇಳಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅವರು ಪ್ರೆಸ್ ಸ್ಟೇಟ್‌ಮೆಂಟ್‌ನಲ್ಲಿ ಈ ಬಗ್ಗೆ ಅಪೀಲು ಮಾಡಬಹುದೆಂದು ಹೇಳಿರಬಹುದು. ಆದರೆ ನಮಗೆ ಬರೆದಿರುವ ಪತ್ರದಲ್ಲಿ ಅಪೀಲ್ ಮಾಡುವುದರ ಬಗ್ಗೆ ಏನನ್ನೂ ಹೇಳಿಲ್ಲ. ಅವರ ಪತ್ರವನ್ನು ಇಲ್ಲಿ ಬೇಕಾದರೆ ಓದಿ ಹೇಳುತ್ತೇನೆ.

(x) ಕೋಲಾರದಲ್ಲಿ ಕಾಲರ/ಗ್ಯಾಸ್ಟ್ರೊ ಎನ್‌ಟ್ರೈಟೀಸ್ ಕಾಯಿಲೆಯಿಂದ ಇಬ್ಬರು ಸತ್ತಿರುವ ಬಗ್ಗೆ.

SRI T.S. MANI (K.G.F.) Two death have been caused in KGF in the recent week due to Cholera/Gastro-enteritis disease, about 50 more affected and seriously ill. Cholera seems to be spreading every day. The main cause of Cholera is leak of drinking water in KGF which has been raised in the Assembly earlier. Due to lack of rain the problem of drinking water has become aggravated.

I urge that Government should take immediate measures to prevent the spreading of the disease not only in KGF for also in many towns where it may be affecting and also provide drinking water through more number of borewells.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಮಾನ್ಯ ಅಧ್ಯಕ್ಷರೇ, ಈ ಕಾಯಿಲೆ ಆಗಿರುವವರಿಗೆ ನಮ್ಮ ಆರೋಗ್ಯ ಇಲಾಖೆಯಿಂದ ಚಿಕಿತ್ಸೆಯನ್ನು ಕೊಡುವುದಕ್ಕೆ ಏರ್ಪಾಡು ಮಾಡಿದ್ದೇನೆ. ಮಾನ್ಯ ಸದಸ್ಯರು ಈಗ ಹೇಳಿದ ಪ್ರಕಾರ ಅಲ್ಲಿ ಕುಡಿಯುವ ನೀರಿನ ಮೂಲ ಚೆನ್ನಾಗಿಲ್ಲದಿರುವ ಕಾರಣದಿಂದ